

प्रेस नोट

मु0अ0सं0 201/2020 धारा 457/380/411 भादवि थाना मेरापुर जनपद फर्रुखाबाद

दिनांक 05/09/2020 को थाना मेरापुर पर आवेदक श्री नाहर सिंघ पुत्र श्री काली चरन निवासी नगला सूदन थाना मेरापुर जनपद फर्रुखाबाद द्वारा दिये गये प्रार्थना पत्र के आधार पर थाना हाजा पर मु0अ0सं0 201/20 धारा 457/380 भादवि जिसमे वादी के घर से गाँव के ही भीमसेन पुत्र हुलासी द्वारा दिनांक 03/09/20 की रात को वादी के घर में घुस कर बक्से में रखे पुत्र वधू के जेवर सोने की अंगूठी, मंगलसूत्र, झाले, चाँदी की पायल, करधनी चुरा ली थी। श्रीमान क्षेत्राधिकारी महोदय कायमगंज के कुशल नेतृत्व में एवं थानाध्यक्ष श्री धर्वेन्द्र कुमार के सफल प्रयासों से अभि0 भीमसेन पुत्र हुलासी नगला सूदन थाना मेरापुर जनपद फर्रुखाबाद को आज दिनांक 06/09/20 को मुखबिर की सूचना पर थाना मेरापुर पुलिस द्वारा नगला सूदन के पास से गिरफ्तार किया गया जिसके कब्जे से चोरी किया हुआ जेवर एक अदद कमर की करधनी, दो अदद झुमकी सोने की, तीन अदद पायल चाँदी की, एक अदद माथे का टीका सोने का, एक अदद अंगूठी सोने की, एक अदद पेन्डल सोने का एवं एक अदद तमंचा व 02 अदद जिन्दा कारतूस 12 बोर के साथ गिरफ्तार किया गया। जिस सम्बन्ध में अभि0 भीमसेन पुत्र हुलासी निवासी नगला सूदन थाना मेरापुर जनपद फर्रुखाबाद के विरुद्ध थाना हाजा पर मु0अ0सं0 202/20 धारा 3/25 ए एक्ट पंजीकृत कर जेल भेजा जा रहा है।

गिरफ्तार करने वाली टीम

- 1-थानाध्यक्ष श्री धर्वेन्द्र कुमार
- 2-उ0नि0 श्री श्याम बाबू
- 3- का0 21 सुभाष चन्द्र
- 4- का0 377 जितेन्द्र कुमार



30 लाख की अफीम सहित छत्तीसगढ़ का युवक पकड़ा जनपद बरेली के कस्बा आंवला देने जा रहा था आपूर्ति

संवाद न्यूज एजेंसी

फर्रुखाबाद। पुलिस ने रोडवेज बस अड्डे के पास से छत्तीसगढ़ के एक युवक को तीन किलो अफीम समेत



आरोपी दीपक।

गिरफ्तार कर लिया। पकड़ा गया युवक जनपद बरेली के कस्बा आंवला अफीम की सप्लाई करने जा रहा था। अंतरराष्ट्रीय बाजार में अफीम की कीमत 30 लाख रुपये

बताई जा रही है। युवक महीने में तीन बार सप्लाई लेकर जाता था।

एसपी डॉ. अनिल मिश्र ने रविवार को पुलिस लाइन के सभागार में बताया कि शहर कोतवाल वेदप्रकाश पांडेय को सूचना मिली कि रोडवेज बस अड्डे पर एक युवक अफीम लेकर जा रहा है। इस पर कोतवाल ने फोर्स के साथ घेराबंदी की। पुलिस ने राज्य छत्तीसगढ़ के जिला पलामू थाना पिपरटाड़ के गांव होटवार निवासी दीपक कुमार यादव को पकड़ लिया। तलाशी में उसके बैग से तीन किलो अफीम बरामद हुई।

पूछताछ में दीपक ने बताया कि वह छत्तीसगढ़ के जनपद पलामू, छतरा से अफीम लाकर जनपद बरेली के कस्बा आंवला निवासी सलीम को बेचने जाता था।

महीने में वह तीन बार सप्लाई लेकर आता था। पकड़ी गई अफीम की कीमत अंतरराष्ट्रीय बाजार में 30 लाख रुपये बताई गई है। इस दौरान सीओ सिटी मन्नीलाल गौड़, सीओ कायमगंज राजवीर सिंह गौर आदि मौजूद रहे। पकड़े गए आरोपी के खिलाफ शहर कोतवाली में मादक पदार्थ की धारा में मुकदमा दर्ज कराया गया है।

तीन किलो अफीम के साथ झारखंड का युवक गिरफ्तार

जागरण संवाददाता, फर्रुखाबाद :
तीन किलो अफीम समेत पुलिस ने
झारखंड के युवक को गिरफ्तार कर
लिया। न्यायालय के आदेश पर उसे
जेल भेज दिया गया।

पुलिस अधीक्षक डॉ. अनिल
कुमार मिश्रा ने बताया कि शहर
कोतवाली पुलिस ने रोडवेज बस
स्टैंड से राज्य झारखंड के जनपद
पलामू के थाना पिपराटाड़ क्षेत्र के
होटवार द्वारिका निवासी दीपक कुमार
यादव को तीन किलो अफीम समेत
गिरफ्तार कर लिया।

एसपी ने बताया कि पूछताछ में
आरोपित ने बताया कि वह बरेली



आरोपित दीपक
कुमार • जागरण

के आंवला
निवासी सलीम
को अफीम
बेंचने जा रहा
था। माह में
तीन-चार बाद
वह बरेली में
अफीम बेंचने
जाता है।

उन्होंने बताया कि पलामू, छतरा,
रायगढ़ आदि जिलों में अफीम
की खेती होती है। इस दौरान
सीओ सिटी मन्नीलाल गौड़, शहर
कोतवाल वेदप्रकाश पांडेय आदि
मौजूद रहे।

तीस लाख कीमत की अफीम संग गिरफ्तार

फर्रुखाबाद। तीस लाख रुपए कीमत की अफीम के साथ एक आरोपित को पुलिस ने गिरफ्तार कर लिया है। अफीम बरेली में सप्लाई को जा रही थी। पूछताछ में आरोपित ने पुलिस को कई महत्वपूर्ण जानकारी दी है।

आरोपित झारखंड राज्य का निवासी है। पुलिस अधीक्षक के निर्देश पर सीओ सिटी मन्नीलाल गौड़ के नेतृत्व में प्रभारी निरीक्षक फर्रुखाबाद वेदप्रकाश पांडेय, उपनिरीक्षक मोहम्मद अकरम फोर्स के साथ भ्रमणशील थे। सूचना मिली कि बस स्टैंड पश्चिमी गेट के पास एक व्यक्ति अफीम की सप्लाई करने जा रहा है। इस पर पुलिस ने रोडवेज स्टैंड के पश्चिमी गेट पर झारखंड राज्य के पलामू जिला अंतर्गत थाना द्वारिका के गांव होडवार निवासी दीपक कुमार यादव को तीन किलो नाजायज अफीम के साथ गिरफ्तार किया। पूछताछ में जानकारी दी गई कि अफीम झारखंड के पलामू जिले से होकर बरेली के कस्बा आंवला के सलीम नामक व्यक्ति को बेचने जा रही थी। आरोपित ने बताया कि वह महीने में तीन बार आता जाता है। अभी तक करीब दस से पंद्रह बार अफीम की सप्लाई कर चुका है। झारखंड के पलामू छतरा और रायगढ़ जिले में अफीम की खेती होती है। पुलिस के अनुसार नाजायज अफीम की कीमत करीब 30 लाख रुपए है। गिरफ्तार करने वाली टीम में सिपाही अर्जुन सिंह, सुमित कुमार, दुष्यंत प्रताप सिंह और ललित कुमार शामिल हैं।